

కృష్ణా పడవ ప్రమాదంపై సీఎం చంద్రబాబు దిగ్భ్రాంతి

మృతుల కుటుంబాలకు రూ.5 లక్షల సాయం
పడవ ప్రమాదంపై సీఎం సమీక్ష..
సమగ్ర విచారణకు ఆదేశం
కోసూరు ఘటనపై ప్రభుత్వం స్పందన.. భద్రతా చర్యలు కట్టుదిట్టం
కృష్ణానది విషాదం.. బాధిత కుటుంబాలకు ప్రభుత్వం అండ
పడవ ప్రమాదాల నివారణకు కఠిన చర్యలు: సీఎం చంద్రబాబు



అమరావతి, జూన్ 14(తెలుగు గళం): పల్నాడు జిల్లా కోసూరు సమీపంలో కృష్ణానదిలో జరిగిన పడవ ప్రమాదంపై ముఖ్యమంత్రి నారా చంద్రబాబు నాయుడు తీవ్ర దిగ్భ్రాంతి వ్యక్తం చేశారు. విదేశీ పర్యటనలో ఉన్నప్పుడే ఘటన వివరాలను తెలుసుకున్న వెంటనే జిల్లాయంత్రాంగం, ఉన్నతాధికారులతో ఫోన్ ద్వారా మాట్లాడి సహాయక చర్యలపై సమీక్ష నిర్వహించారు.

'మళ్ళీ మంచి రోజులు వస్తాయి'..

కూటమి ప్రభుత్వంపై సజ్జల విమర్శలు
అమరావతి, జూన్ 14(తెలుగు గళం): రాష్ట్రంలో కూటమి ప్రభుత్వం అధికారంలోకి వచ్చిన తర్వాత పరిపాలనపై ప్రజల్లో ఆసంతృప్తి పెరుగుతోందని వైఎస్సార్ కాంగ్రెస్ పార్టీ రాష్ట్ర కో-ఆర్డినేటర్ సజ్జల రామకృష్ణారెడ్డి ఆరోపించారు. ఎదురవుతున్న పరిస్థితులు శాశ్వతం కావని, భవిష్యత్తులో మళ్ళీ అనుకూల పరిస్థితులు వస్తాయని ఆయన అన్నారు. తాడేపల్లిలోని పార్టీ కేంద్ర కార్యాలయంలో నిర్వహించిన ఆర్గనైజేషన్ అత్యయ సమావేశంలో పాల్గొన్న సజ్జల, ప్రస్తుత ప్రభుత్వ విధానాలపై విమర్శలు చేశారు. రాష్ట్రంలో ప్రజా సమస్యలను బలంగా ప్రస్తావిస్తున్న పార్టీగా వైఎస్సార్ కాంగ్రెస్ కొనసాగుతోందని పేర్కొన్నారు. పార్టీ అధ్యక్షుడు వైఎస్ జగన్ మోహన్ రెడ్డి ప్రజల తరపున పోరాటం కొనసాగిస్తున్నారని చెప్పారు.



మంత్రి పదవులపై ఆశ లేదు..

విద్యా సంస్కరణలే మా లక్ష్యం
సోనామ్ వాంగ్చుక్ కీలక వ్యాఖ్యలు..
హైదరాబాద్, జూన్ 14(తెలుగు గళం): విద్యా వ్యవస్థలో సంస్కరణలు తీసుకురావడం, యువతలో వైతన్యం పెంపొందించడమే తమ లక్ష్యమని ప్రముఖ సామాజిక, పర్యావరణ ఉద్యమకారుడు సోనమ్ వాంగ్చుక్ పేర్కొన్నారు. అధికార పదవులు లేదా రాజకీయ ప్రయోజనాల కోసం తాము పనిచేయడం లేదని స్పష్టం చేశారు. హైదరాబాద్లో నిర్వహించిన ఓ కార్యక్రమంలో పాల్గొన్న ఆయన, యువత దేశ భవిష్యత్తును నిర్మించే శక్తిగా ఎదగాలని పిలుపునిచ్చారు.



'అన్ని పనులు కేంద్ర మంత్రులే చేస్తే.. సీఎం ఎందుకు?'

హైదరాబాద్, జూన్ 14(తెలుగు గళం): రాష్ట్ర ప్రభుత్వం ఎన్నికల హామీల అమలులో విఫలమైందని బీజేపీ రాష్ట్ర అధ్యక్షుడు రామచందర్ రావు విమర్శించారు. రాష్ట్రంలో వివిధ వర్గాల ప్రజలు ప్రభుత్వ పనితీరుపై ఆసంతృప్తితో ఉన్నారని ఆయన ఆరోపించారు. అంబర్పేట్ నియోజకవర్గంలో నిర్వహించిన పార్టీ విస్తృత స్థాయి సమావేశంలో కేంద్ర మంత్రి కిషన్ రెడ్డితో కలిసి పాల్గొన్న రామచందర్ రావు, ధాన్యం కొనుగోలు అంశంలో కేంద్ర ప్రభుత్వం కీలక పాత్ర పోషిస్తోందని అన్నారు.

'రేవంత్ ప్రభుత్వానికి ఇంటర్వెల్.. ఫస్ట్ హాఫ్ డిజాస్టర్'

కాంగ్రెస్ హామీలు అమలు కాలేదు:
'ప్రభుత్వ పనితీరుపై ప్రజలు ఇప్పటికే తీర్పు ఇచ్చారు'
ఖైరతాబాద్లో జిఆర్ఎస్ శ్రేణులకు కేటీఆర్ దిశానిర్దేశం
రాష్ట్ర ప్రభుత్వంపై కేటీఆర్ విమర్శలు వెల్లువ
హామీల అమలులో కాంగ్రెస్ విఫలమైందని కేటీఆర్ ఆరోపణ
హైదరాబాద్, జూన్ 14(తెలుగు గళం): రాష్ట్రంలో కాంగ్రెస్ ప్రభుత్వం ఎన్నికల సమయంలో ఇచ్చిన ప్రధాన హామీలను అమలు చేయడంలో విఫలమైందని బీఆర్ఎస్ వర్కింగ్ ప్రెసిడెంట్, సిరిసిల్ల ఎమ్మెల్యే కేటీఆర్ ఆరోపించారు. ప్రభుత్వ పనితీరుపై ప్రజల్లో ఆసంతృప్తి పెరుగుతోందని పేర్కొంటూ, "రేవంత్ రెడ్డి ప్రభుత్వానికి ఇంటర్వెల్ పడిపోయింది.. ఫస్ట్ హాఫ్ డిజాస్టర్" అని విమర్శించారు.



ఇంత నీచమైన ప్రచారమా

జగన్పై అచ్చెన్నాయుడు విమర్శలు
అమరావతి, జూన్ 14(తెలుగు గళం): డీఎస్సీ నియామక ప్రక్రియపై వైఎస్సార్ కాంగ్రెస్ పార్టీ చేస్తున్న ఆరోపణలను రాష్ట్ర మంత్రి కింజరాపు అచ్చెన్నాయుడు తీవ్రంగా ఖండించారు. నియామకాలపై నిరాధార ప్రచారం చేయడం ద్వారా అభ్యర్థులను, ఉపాధ్యాయ వ్యవస్థను తప్పుదోవ పట్టించే ప్రయత్నం జరుగుతోందని ఆయన ఆరోపించారు. డీఎస్సీ వ్యవహారంపై మాట్లాడుతూ, నియామక ప్రక్రియకు సంబంధించి గతంలో దాఖలైన పలు వ్యాజ్యాలను న్యాయస్థానాలు కొట్టివేశాయని అచ్చెన్నాయుడు పేర్కొన్నారు.



ప్రభుత్వ విద్యార్థులకు కార్పొరేట్ తరహా స్కూల్ కిట్లు

27 లక్షల మంది విద్యార్థులకు కొత్త స్కూల్ కిట్లు
ప్రభుత్వ విద్యార్థులకు నాణ్యమైన యూనిఫాంలు.. పూర్తి కిట్లు
రూ.687.78 కోట్లతో విద్యార్థులకు సమగ్ర స్కూల్ కిట్
ప్రభుత్వ స్కూళ్లలో కొత్త రూపు.. నాణ్యతకు పెద్దపీట
ఒకే విధానంలో స్కూల్ కిట్లు.. రాష్ట్రవ్యాప్తంగా పంపిణీ
విద్యార్థులకు కార్పొరేట్ తరహా సదుపాయాలు..



ప్రభుత్వ ప్రత్యేక ప్రణాళిక
హైదరాబాద్, జూన్ 14(తెలుగు గళం): వైట్ డ్రెస్ వంటి ప్రభుత్వ పాఠశాలలు, గురుకులాలు, కస్తూర్బా గాంధీ బాలికా విద్యాలయాలు, మోడల్ స్కూళ్లు, ప్రభుత్వ జూనియర్ కళాశాలల్లో చదువుతున్న విద్యార్థులకు ఈ విద్యా సంవత్సరం నుంచి నాణ్యమైన యూనిఫాంలు, స్కూల్ కిట్లు అందించేందుకు రాష్ట్ర ప్రభుత్వం సమగ్ర కార్యాచరణ చేపట్టింది. విద్యార్థులకు మెరుగైన సౌకర్యాలు కల్పించడమే లక్ష్యంగా సుమారు రూ.687.78 కోట్ల వ్యయంతో ఈ కార్యక్రమాన్ని అమలు చేయనుంది. రాష్ట్రవ్యాప్తంగా దాదాపు 27 లక్షల మంది విద్యార్థులకు రెండు జతల యూనిఫాంలు, పాదరక్షలు, సాక్సులు, బ్యాగులు తదితర అవసరమైన సామగ్రిని అందించనున్నారు. గురుకులాలు, ప్రత్యేక నివాస పాఠశాల విద్యార్థులకు అదనంగా బెడ్డింగ్ సామగ్రి, ట్రాంక్ బ్యాక్, షేటు, గ్లాస్, కలోరా, పీటీ డ్రెస్, ట్రాక్సూట్, వైట్ డ్రెస్ వంటి పూర్తి కిట్ను అందించేందుకు ప్రభుత్వం ఏర్పాటు చేసింది. ఈసారి యూనిఫాంల తయారీలో నాణ్యతకు అత్యధిక ప్రాధాన్యం ఇవ్వాలని ప్రభుత్వం నిర్ణయించింది. వస్త్రాల కొనుగోలు నుంచి కుట్టు పనుల వరకు ప్రతి దశలో ప్రమాణాలు పాటించేలా చర్యలు తీసుకుంటోంది. విద్యార్థుల కోసం అవసరమైన కోట్ల మీటర్ల వస్త్రాన్ని ప్రముఖ సంస్థలతో పాటు తెలంగాణ చేనేత సంస్థల ద్వారా సమకూరుస్తున్నారు. విద్యార్థులకు అందించే యూనిఫాంల రంగుల్లో కూడా మార్పులు చేశారు. డే స్కూల్లకు లైట్ బ్లూ-డార్క్ బ్లూ కలయికలో యూనిఫాంలు ఉండగా, గురుకుల విద్యార్థులకు ప్రత్యేక రంగుల నమూనాలు నిర్దం చేశారు. విద్యార్థుల కోసం ప్రత్యేక డిజైన్లతో దుస్తులు అందించనున్నారు. యూనిఫాంల కుట్టు బాధ్యతను రాష్ట్రవ్యాప్తంగా

మహిళా స్వయం సహాయక సంఘాలకు అప్పగించారు. ఈ నిర్ణయంతో వేలాది మహిళలకు ఉపాధి లభించడంతో పాటు సంఘాలకు గణనీయమైన ఆదాయం సమకూరనుంది. అన్ని విద్యా శాఖలు, గురుకుల సంస్థలకు అవసరమైన సామగ్రిని ఈసారి సెంట్రలైజ్డ్ ప్రొక్యూర్మెంట్ విధానం ద్వారా ఒకే విధంగా కొనుగోలు చేసి పంపిణీ చేయనున్నారు. దీనివల్ల నాణ్యతలో ఏకరీతి, పారదర్శకత, సమయానికి సరఫరా వంటి అంశాలు మెరుగుపడతాయని ప్రభుత్వం భావిస్తోంది. ప్రభుత్వ పాఠశాలలతో పాటు గురుకులాల్లోని విద్యార్థులకు బాట్లు, సాక్సులు, బెల్టులు, టైలు, బ్యాగులు అందించనుండగా, ప్రభుత్వ జూనియర్ కళాశాలల విద్యార్థులకు కూడా తొలిసారిగా బ్యాగులు, బాట్లు, బెల్టులు, టైలు, సాక్సులు అందించేందుకు చర్యలు తీసుకుంటున్నారు.

ప్రభుత్వ వైద్య రంగంలోకి ఏఐ సేవలు

హైదరాబాద్, జూన్ 14(తెలుగు గళం): ప్రభుత్వ వైద్య సేవలను మరింత ఆధునికీకరించే దిశగా తెలంగాణ ప్రభుత్వం కీలక అడుగులు వేస్తోంది. త్వరలోనే జిల్లా ప్రభుత్వ ఆస్పత్రుల్లో ఆర్టిఫిషియల్ ఇంటెలిజెన్స్ (ఏఐ) ఆధారిత వ్యాధి నిర్ధారణ వ్యవస్థలను అందుబాటులోకి తీసుకురానున్నట్లు రాష్ట్ర వైద్య, ఆరోగ్య శాఖ మంత్రి దామోదర్ రాజనర్సింహ ప్రకటించారు. హైదరాబాద్లో నిర్వహించిన ఆరోగ్య రంగంలో ఏఐ వినియోగంపై సదస్సు ముగింపు కార్యక్రమంలో మాట్లాడిన మంత్రి, కృత్రిమ మేధస్సు వైద్యులకు ప్రత్యామ్నాయం కాదని, వారి నిర్ణయ సామర్థ్యాన్ని మరింత బలోపేతం చేసే సాధనమని అన్నారు.



చరిత్ర--భవిష్యత్తుకు వారధిగా హైదరాబాద్

సలార్ జంగ్ మ్యూజియం చుట్టూ హెరిటేజ్ సర్క్యుల్ చరిత్రను కాపాడుతూ.. భవిష్యత్తును నిర్మిస్తున్న హైదరాబాద్ వారసత్వానికి కొత్త ఊపు.. పర్యాటక అభివృద్ధికి ప్రభుత్వం ప్రణాళిక
హైదరాబాద్, జూన్ 14(తెలుగు గళం): చారిత్రక వారసత్వాన్ని కాపాడుకుంటూనే ఆధునిక అభివృద్ధి వైపు దూసుకెళ్తున్న నగరంగా హైదరాబాద్ నిలుస్తోందని ఉప ముఖ్యమంత్రి భట్టి విక్రమార్కు పేర్కొన్నారు. నగరాన్ని కేవలం భవనాలు, రహదారులు మాత్రమే కాకుండా, చరిత్రను నిలబెట్టే సాంస్కృతిక సంస్థలు కూడా నిర్మిస్తాయని ఆయన అన్నారు.



ప్రభుత్వ విద్యార్థులకు కార్పొరేట్ తరహా స్కూల్ కిట్లు

మొదటి పేజీ తరువాయి యూనిఫాంలు, దుప్పట్లు, బెడ్షీట్లు వంటి ఆర్డర్లలో గణనీయమైన భాగాన్ని తెలంగాణ చేనేత సహకార సంస్థలకు కేటాయించడం ద్వారా చేనేత రంగానికి ప్రోత్సాహం లభించనుంది. బైలు, బెల్టులు, బడి కార్డుల తయారీ బాధ్యతలను ప్రభుత్వ రంగ సంస్థలకు అప్పగించడం ద్వారా స్థానిక పరిశ్రమలకు కూడా ఊతం లభించనుంది.

ప్రభుత్వం ఈ కార్యక్రమాన్ని విద్యార్థుల భవిష్యత్తుపై పెట్టుబడిగా భావిస్తూ, రాష్ట్రవ్యాప్తంగా అన్ని ఆర్డర్లను విద్యార్థులకు విద్యా సంవత్సరం ప్రారంభంలోనే కిట్లు అందేలా చర్యలు చేపడుతోంది.

“మంత్రి పదవులపై ఆశ లేదు.. విద్యా సంస్కరణలే మా లక్ష్యం”

మొదటి పేజీ తరువాయి ప్రజల్లో అవగాహన పెంచడం, విద్యా వ్యవస్థలో ఉన్న లోపాలను వెలుగులోకి తేవడం కోసం చేపడుతున్న కార్యక్రమాలు కొనసాగుతాయని చెప్పారు.

దేశవ్యాప్తంగా తరచూ వెలుగుచూస్తున్న ప్రశ్నాప్రత్యూహ లీకేజీలు, పరీక్షల రద్దు వంటి సమస్యలపై ఆందోళన వ్యక్తం చేసిన వాంగ్మత, విద్యా వ్యవస్థలో జవాబుదారీతనం పెరగాల్సిన అవసరం ఉందన్నారు. వ్యవస్థలో లోపాలు చోటుచేసుకున్నప్పుడు బాధ్యులు ప్రజలకు సమాధానం చెప్పాల్సిందేనని అభిప్రాయపడ్డారు.

విద్యను కేవలం పరీక్షలు, మార్కులకే పరిమితం చేయకుండా, విద్యార్థుల్లో సృజనాత్మకత, సమస్య పరిష్కార వైపునాటి పెంపొందించే దిశగా సంస్కరణలు అవసరమని ఆయన సూచించారు. భవిష్యత్ తరాలకు మెరుగైన విద్యా అవకాశాలు కల్పించేందుకు సమగ్ర మార్పులు తీసుకురావాలని పిలుపునిచ్చారు.

పర్యావరణ పరిరక్షణపై కూడా మాట్లాడిన ఆయన, రాబోయే తరాలకు నాణ్యమైన విద్య ఎంత ముఖ్యమో, స్వచ్ఛమైన గాలి, నీరు కూడా అంతే అవసరమని అన్నారు. సహజ వనరుల సంరక్షణలో ప్రజల భాగస్వామ్యం కీలకమని పేర్కొన్నారు.

హైదరాబాద్ లో పర్యావరణ పరిరక్షణ కోసం పౌర సమాజం చేపట్టిన కార్యక్రమాలను ప్రశంసించిన వాంగ్మత, అభివృద్ధి పేరుతో ప్రకృతి సంపదను సప్తపరచకుండా సమతుల్య కావాల్సిన అవలంబించాలని సూచించారు. ప్రజాస్వామ్య వ్యవస్థ బలోపేతం కావడంతో పాటు విద్య, పర్యావరణ రంగాల్లో దీర్ఘకాలిక దృష్టితో నిర్ణయాలు తీసుకోవాలని ఆకాంక్షించారు.

ప్రభుత్వ వైద్య రంగంలోకి ఏఐ సేవలు

హైదరాబాద్, జూన్ 14(తెలుగు గళం): ప్రభుత్వ వైద్య సేవలను మరింత ఆధునికీకరించే దిశగా తెలంగాణ ప్రభుత్వం కీలక అంశాలు వేస్తోంది. త్వరలోనే జిల్లా ప్రభుత్వ ఆస్పత్రుల్లో ఆర్టిఫిషియల్ ఇంటెలిజెన్స్ (ఏఐ) ఆధారిత వ్యాధి నిర్ధారణ వ్యవస్థలను అందుబాటులోకి తీసుకురానున్నట్లు రాష్ట్ర వైద్య, ఆరోగ్య శాఖ మంత్రి రామచంద్ర రాజనర్సింహ ప్రకటించారు. హైదరాబాద్ లో నిర్వహించిన ఆరోగ్య రంగంలో ఏఐ వినియోగంపై సదస్సు ముగింపు కార్యక్రమంలో మాట్లాడిన మంత్రి, కృత్రిమ మేధస్సు వైద్యులకు ప్రత్యామ్నాయం కాదని, వారి నిర్ణయ సామర్థ్యాన్ని మరింత బలోపేతం చేసే సాధనమని అన్నారు.

ప్రారంభ దశలోనే వ్యాధులను గుర్తించడం, చికిత్సను వేగవంతం చేయడంలో ఏఐ కీలక పాత్ర పోషిస్తుందని పేర్కొన్నారు.

ప్రభుత్వ ఆరోగ్య వ్యవస్థలో ఇప్పటికే ఎక్స్ఆర్ చిత్రాల విశ్లేషణతో పాటు సెస్టిన్, ఫ్లూటీ లివర్ వంటి ఆరోగ్య సమస్యలను ముందుగానే గుర్తించే సాంకేతికతలను వినియోగిస్తున్నామని మంత్రి వెల్లడించారు. ఈ సేవలను క్రమంగా మరిన్ని ప్రభుత్వ ఆస్పత్రులకు విస్తరించనున్నట్లు చెప్పారు.

భవిష్యత్ వైద్యులను సాంకేతిక మార్పులకు అనుగుణంగా తీర్చిదిద్దేందుకు ప్రభుత్వ వైద్య కళాశాలల్లో డిజిటల్ క్లౌడ్ రూమ్లు, సిమ్యూలేషన్ ల్యాబ్లు ఏర్పాటు చేస్తున్నట్లు తెలిపారు. ఆధునిక వైద్య విద్యతో పాటు డిజిటల్ వైపునాటి కూడా ప్రాధాన్యం ఇస్తున్నామని చెప్పారు.

ఫార్మా, బయోటెక్నాలజీ, వ్యాక్సీన్ తయారీ, వైద్య పరిశోధన రంగాల్లో ఇప్పటికే అంతర్జాతీయ గుర్తింపు పొందిన హైదరాబాద్, రాబోయే రోజుల్లో ఏఐ ఆధారిత ఆరోగ్య పరిష్కారాల కేంద్రంగా కూడా ఎదిగే అవకాశాలు ఉన్నాయని మంత్రి అభిప్రాయపడ్డారు.

సదస్సులో దేశ, విదేశాల వైద్య నిపుణులు, పరిశోధకులు, సాంకేతిక రంగ ప్రతినిధులు, వైద్య విద్యార్థులు, ఆరోగ్య రంగ నిపుణులు పాల్గొని ఆరోగ్య రంగంలో ఏఐ వినియోగంపై అభిప్రాయాలు పంచుకున్నారు.

‘రేవంత్ ప్రభుత్వానికి ఇంటర్వెల్.. ఫస్ట్ హాఫ్ డిజాస్టర్’

మొదటి పేజీ తరువాయి ఖైరతాబాద్ నియోజకవర్గ కార్యకర్తల సమావేశంలో పాల్గొన్న కేటీఆర్ మాట్లాడుతూ, ప్రభుత్వ పనితీరును ప్రజలు ఇప్పటికే అంచనా వేసేసారని అన్నారు. ఎన్నికల సమయంలో ప్రకటించిన ఉద్యోగాల కల్పన, సంక్షేమ హామీలు, అభివృద్ధి కార్యక్రమాల అమలులో ఆశించిన ఫలితాలు కనిపించడం లేదని ఆరోపించారు.

హైదరాబాద్ అభివృద్ధిపై స్పందించిన ఆయన, కాంగ్రెస్ ప్రభుత్వం అధికారంలోకి వచ్చిన తర్వాత కొత్త గృహ నిర్మాణాల విషయంలో పురోగతి కనిపించడం లేదని విమర్శించారు. గత ప్రభుత్వ హయాంలో చేపట్టిన కొన్ని కార్యక్రమాల కొనసాగింపులో కూడా స్పష్టత లేదని అన్నారు.

ప్రజలకు అందాల్సిన పలు ఆర్థిక ప్రయోజనాల చెల్లింపుల్లో జాప్యం జరుగుతోందని ఆరోపించారు. యువతకు ఇచ్చిన ఉద్యోగ హామీలను కాంగ్రెస్ ప్రభుత్వం నెరవేర్చలేదని కేటీఆర్ పేర్కొన్నారు. అధికారంలోకి వచ్చిన తర్వాత నిరుద్యోగుల అంచనాలకు అనుగుణంగా చర్యలు తీసుకోలేదని విమర్శించారు. అలాగే రాష్ట్ర రాజకీయాల్లో చోటుచేసుకున్న కొన్ని పరిణామాలను ప్రస్తావిస్తూ, కాంగ్రెస్ అంతర్గత వ్యవహారాలపైనా వ్యాఖ్యలు చేశారు.

ఇంత నీచమైన ప్రచారమా

మొదటి పేజీ తరువాయి ప్రశ్నాప్రత్యూహ లీకేజీ, మెరిట్ జాబితా, స్పోర్ట్స్ కోటా, రిజర్వేషన్లపై వచ్చిన ఆరోపణలకు అధికారులు ఇప్పటికే వివరణ ఇచ్చారని అన్నారు. డివీసీ నియామకాల్లో కుల ప్రాతిపదికన అన్యాయం జరిగిందన్న ఆరోపణలను కూడా మంత్రి తిరస్కరించారు. గణాంకాలు పరిశీలిస్తే ప్రచారంలో ఉన్న ఆరోపణలకు వాస్తవ ఆధారాలు లేవని ఆయన పేర్కొన్నారు.

మాజీ ముఖ్యమంత్రి వైఎస్ జగన్ మోహన్ రెడ్డిని ఉద్దేశించి మాట్లాడుతూ, ప్రజల్లో అపోహలు సృష్టించే ప్రయత్నాల కంటే వాస్తవాల ఆధారంగా రాజకీయాలు చేయాలని సూచించారు. తప్పుడు ప్రచారంతో యువతను, ఉద్యోగార్థులను గందరగోళానికి గురిచేయడం సరికాదని అన్నారు.

డివీసీ నియామక ప్రక్రియ పారదర్శకంగా కొనసాగుతోందని ప్రభుత్వం స్పష్టం చేస్తోందని, అర్హత ఆధారంగానే నియామకాలు జరుగుతున్నాయని మంత్రి తెలిపారు.

కృష్ణా పడవ ప్రమాదంపై సీఎం చంద్రబాబు దిగ్భ్రాంతి

మొదటి పేజీ తరువాయి అధికారుల సమాచారం ప్రకారం, నదిలో ప్రయాణిస్తున్న పడవ ఇసుక దిబ్బను ఢీకొనడంతో ప్రమాదం చోటుచేసుకుంది. ఈ ఘటనలో నలుగురు ప్రాణాలు కోల్పోగా, మరో ఆరుగురు సురక్షితంగా బయటపడ్డారు. మృతుల కుటుంబాలకు ప్రభుత్వం తరఫున రూ.5 లక్షల చొప్పున ఎక్స్ గ్రేషియా అందజేయనున్నట్లు ముఖ్యమంత్రి ప్రకటించారు. బాధిత కుటుంబాలకు ఈ సాయాన్ని తక్షణమే అందించాలని జిల్లా అధికారులను ఆదేశించారు.

ప్రమాదంలో మృత్యుచెందిన వారి మృతదేహాలను ఆసుపత్రికి తరలించి, అవసరమైన ప్రక్రియలు పూర్తి చేసిన అనంతరం కుటుంబ సభ్యులకు అప్పగించే ఏర్పాట్లు చేస్తున్నట్లు అధికారులు తెలిపారు.

ఈ ఘటనకు దారితీసిన కారణాలను పూర్తిస్థాయిలో పరిశీలించాలని ముఖ్యమంత్రి ఆదేశించారు. రెవెన్యూ, పోలీసు, సాగుసీటీ శాఖల అధికారులతో కూడిన బృందం ద్వారా సమగ్ర విచారణ చేపట్టి నివేదిక సమర్పించాలని సూచించారు.

భవిష్యత్తులో ఇలాంటి ప్రమాదాలు పునరావృతం కాకుండా నదీ ప్రాంతాల్లో భద్రతా ప్రమాణాలను మరింత కట్టుదిట్టం చేయాలని, పడవల నిర్వహణ, ప్రయాణికుల రక్షణకు అవసరమైన చర్యలను అమలు చేయాలని అధికారులకు సీఎం సూచించారు.

సహాయక చర్యలు, బాధిత కుటుంబాలకు అవసరమైన సాయం అందించడంలో అన్ని శాఖలు సమన్వయంతో పనిచేయాలని ప్రభుత్వం ఆదేశించింది. బాధితులకు ప్రభుత్వం అన్ని విధాలా అండగా ఉంటుందని ముఖ్యమంత్రి భరోసా ఇచ్చారు.

‘అన్ని పనులు కేంద్ర మంత్రులే చేస్తే.. సీఎం ఎందుకు?’

మొదటి పేజీ తరువాయి హైదరాబాద్, జూన్ 14: రాష్ట్ర ప్రభుత్వం ఎన్నికల హామీల అమలులో విఫలమైందని బీజేపీ రాష్ట్ర అధ్యక్షుడు రామచంద్ర రావు విమర్శించారు. రాష్ట్రంలో వివిధ వర్గాల ప్రజలు ప్రభుత్వ పనితీరుపై అసంతృప్తితో ఉన్నారని ఆయన ఆరోపించారు.

అంబర్పేట్ నియోజకవర్గంలో నిర్వహించిన పార్టీ విస్తృత స్థాయి సమావేశంలో కేంద్ర మంత్రి కిషన్ రెడ్డితో కలిసి పాల్గొన్న రామచంద్ర రావు, ధాన్యం కొనుగోలు అంశంలో కేంద్ర ప్రభుత్వం కీలక పాత్ర పోషిస్తోందని అన్నారు. అయితే ఆ కార్యక్రమాలకు సంబంధించిన గుర్తింపును రాష్ట్ర ప్రభుత్వం తమకు అనుకూలంగా ప్రచారం చేసుకుంటోందని విమర్శించారు.

కేంద్ర మంత్రులు, ప్రజాప్రతినిధుల సహకారంపై ఆధారపడుతున్నప్పుడు రాష్ట్ర ప్రభుత్వం తన బాధ్యతలను సమర్థంగా నిర్వహించాల్సిన అవసరం ఉందని పేర్కొన్నారు. “అన్ని పనులు కేంద్ర మంత్రులు, ఎంపీలే చేస్తే.. ముఖ్యమంత్రి పాత్ర ఏమిటి?” అని ప్రశ్నించారు.

హైదరాబాద్ లో ఇటీవల కురిసిన వర్షాల అనంతరం ఏర్పడిన పరిస్థితులను ప్రస్తావిస్తూ, నగర మౌలిక సదుపాయాల నిర్వహణలో ప్రభుత్వం వైఫల్యం చెందిందని ఆరోపించారు. నగర అభివృద్ధిపై ప్రభుత్వం మరింత దృష్టి పెట్టాలని, ప్రజలకు మెరుగైన సేవలు అందించాలని కోరారు.

ఘృతర్ సీట్ ప్రాజెక్టుపై కూడా స్పందించిన ఆయన, ముందుగా హైదరాబాద్, సికింద్రాబాద్ నగరాల ప్రస్తుత సమస్యలను పరిష్కరించాల్సిన అవసరం ఉందన్నారు. ప్రజల సమస్యల పరిష్కారమే ప్రభుత్వ ప్రాధాన్యంగా ఉండాలని సూచించారు.

రాష్ట్ర రాజకీయాలపై మాట్లాడుతూ, బీఆర్ఎస్, కాంగ్రెస్, ఎంఐఎం పార్టీలపై విమర్శలు గుప్పించారు. రాబోయే స్థానిక సంస్థల ఎన్నికల్లో బీజేపీ మెరుగైన ఫలితాలు సాధిస్తుందని ఢీమా వ్యక్తం చేశారు.

అలాగే కేంద్ర ప్రభుత్వం తెలంగాణకు అందించిన నిధులు, చేపట్టిన అభివృద్ధి కార్యక్రమాలపై బహిరంగ చర్యకు సిద్ధమని రామచంద్ర రావు సవాల్ విసిరారు.

చరిత్ర--భవిష్యత్తుకు వారధిగా హైదరాబాద్

హైదరాబాద్, జూన్ 14(తెలుగు గళం): చారిత్రక వారసత్వాన్ని కాపాడుకుంటూనే ఆధునిక అభివృద్ధి వైపు దూసుకెళ్తున్న నగరంగా హైదరాబాద్ నిలుస్తోందని ఉప ముఖ్యమంత్రి భట్టి విక్రమార్క పేర్కొన్నారు. నగరాన్ని కేవలం భవనాలు, రహదారులు మాత్రమే కాకుండా, చరిత్రను నిలబెట్టే సాంస్కృతిక సంస్థలు కూడా నిర్మిస్తాయని ఆయన అన్నారు. సలార్ జంక్ మ్యూజియం నగర వారసత్వానికి ప్రతీకగా నిలుస్తోందని చెప్పారు.

సలార్ జంక్ మ్యూజియం 75వ వార్షికోత్సవం, సలార్ జంక్--3 జయంతి కార్యక్రమాల్లో పాల్గొన్న భట్టి విక్రమార్క, ప్రపంచ నలుమూలల నుంచి వేలాది కళాఖండాలను సేకరించి ప్రజలకు అందుబాటులో ఉంచడం సలార్ జంక్--3 దూరదృష్టికి నిదర్శనమని పేర్కొన్నారు. వివిధ మతాలు, సంస్కృతులు, నాగరికతలకు చెందిన అరుదైన కళాఖండాలు ఒకే చోట ఉండడం ఈ మ్యూజియం ప్రత్యేకత అని వివరించారు.

ముసి నదిని ఆధునిక రివర్ ప్రంటోగా అభివృద్ధి చేసి, దానిని సలార్ జంక్ మ్యూజియం, చార్మినార్, గోల్కొండ కోట, కుతుబ్షాహీ సమాధులు, చౌమహల్లా ప్యాలెస్, ఫలక్ నుమా ప్యాలెస్ వంటి వారసత్వ ప్రదేశాలతో అనుసంధానించే సమగ్ర ప్రణాళికను ప్రభుత్వం రూపొందిస్తున్నట్లు తెలిపారు. ఈ అభివృద్ధి ద్వారా దేశీయ, విదేశీ పర్యాటకులను ఆకర్షించడంతో పాటు స్థానిక ఉపాధి అవకాశాలు కూడా పెరుగుతాయని ఆయన చెప్పారు.

హైదరాబాద్ చరిత్రకే పరిమితమైన నగరం కాదని, బటి, బయోటెక్నాలజీ, ఫార్మా వంటి ఆధునిక రంగాల్లో కూడా అంతర్జాతీయ గుర్తింపు పొందిందని భట్టి అన్నారు. వారసత్వాన్ని పరిరక్షిస్తూ సాంకేతిక అభివృద్ధిని సమన్వయం చేయడం నగర ప్రత్యేకతగా అభివర్ణించారు.

రాష్ట్రంలోని ప్రతి విద్యార్థి కనీసం ఒక్కసారి సలార్ జంక్ మ్యూజియాన్ని సందర్శించేలా ప్రత్యేక కార్యక్రమాలు చేపట్టనున్నట్లు వెల్లడించారు. పాఠశాలలు, విశ్వవిద్యాలయాలతో భాగస్వామ్యాలు ఏర్పాటు చేసి మ్యూజియంలను విద్యా, పరిశోధన కేంద్రాలుగా తీర్చిదిద్దేందుకు చర్యలు తీసుకుంటామని చెప్పారు.

అలాగే వ్యాపార, పెట్టుబడి అవసరాల కోసం హైదరాబాద్ కు వచ్చే విదేశీ ప్రతినిధులు నగర చారిత్రక వారసత్వాన్ని కూడా అనుభవించేలా ప్రత్యేక పర్యాటక కార్యక్రమాలను రూపొందిస్తామని తెలిపారు. నైట్ టూరిజం, బహుభాషా గైడ్ వాక్స్, మెరుగైన రవాణా సౌకర్యాలతో ఓల్డ్ సీటీని ప్రపంచ స్థాయి పర్యాటక కేంద్రంగా అభివృద్ధి చేయాలనే లక్ష్యంతో ప్రభుత్వం పనిచేస్తోందని వివరించారు.

మ్యూజియాన్ని దశాబ్దాలుగా సంరక్షిస్తున్న క్యూరేటర్లు, సిబ్బంది, భద్రతా సిబ్బంది సేవలను ఈ సందర్భంగా భట్టి ప్రశంసించారు. సలార్ జంక్--3 సేకరించిన వారసత్వ సంపదను మరింత ఆధునికంగా సంరక్షించి భావితరాలకు అందించడం అందరి బాధ్యత అని ఆయన పేర్కొన్నారు.

‘మళ్లీ మంచి రోజులు వస్తాయి’..

మొదటి పేజీ తరువాయి గత వైఎస్సార్ సీట్ ప్రభుత్వ హయాంలో సంక్షేమ పథకాలను అన్ని వర్గాల అర్హులైన లబ్ధిదారులకు అందించామని సజ్జల పేర్కొన్నారు. ఆర్థికంగా వెనుకబడిన వర్గాలతో పాటు ఇతర అర్హులకు ప్రభుత్వ పథకాలు అందేలా చర్యలు తీసుకున్నామని చెప్పారు. గత ప్రభుత్వంలో శాంతి భద్రతలు, వ్యాపార అనుకూల వాతావరణం మెరుగ్గా ఉండేదని ఆయన అభిప్రాయపడ్డారు.

విద్య, వైద్య రంగాల్లో గత ప్రభుత్వం చేపట్టిన కార్యక్రమాలను ప్రస్తావించిన సజ్జల, ప్రభుత్వ పాఠశాలల అభివృద్ధికి చేపట్టిన చర్యలు ప్రజల్లో విశ్వాసాన్ని పెంచాయని అన్నారు. ఆ కార్యక్రమాల గురించి ప్రజలకు మరింత విస్తృతంగా వివరించాలని పార్టీ నాయకులకు సూచించారు.

రాష్ట్ర ఆర్థిక పరిస్థితిపై కూడా స్పందించిన ఆయన, ప్రస్తుత ప్రభుత్వం తీసుకుంటున్న కొన్ని నిర్ణయాలపై అభ్యంతరం వ్యక్తం చేశారు. ముఖ్యంగా అమరావతి అభివృద్ధి పేరుతో భారీ ఆర్థిక భారం పడే అవకాశం ఉందని ఆరోపించారు.

పార్టీ కార్యకర్తలు ప్రజలతో మరింత మమేకమై పార్టీ విధానాలు, కార్యక్రమాలను ప్రజల్లోకి తీసుకెళ్లాలని సజ్జల పిలుపునిచ్చారు. సమన్వయంతో పనిచేస్తే పార్టీ మరింత బలోపేతం అవుతుందని ఆయన విశ్వాసం వ్యక్తం చేశారు.

నిరుద్యోగ యువత ఆశలు నిజం చేస్తాం.. ‘వార్షిక-2025’ పుస్తకాన్ని ఆవిష్కరించిన మంత్రి పాన్నం

న్యూస్ డెస్క్, జూన్ 14(తెలుగు గళం): నిరుద్యోగ యువత ఆశలకు అనుగుణంగానే ఉద్యోగాల భద్రత ప్రభుత్వం వరస నోటిఫికేషన్లు జారీ చేయబోతోందని బీసీ సంక్షేమ, రవాణా శాఖ మంత్రి పాన్నం ప్రభాకర్ పేర్కొన్నారు. బీసీ స్టడీ సర్కిల్ ప్రచురించిన పోలీ పరీక్షల ప్రత్యేక పుస్తకం ‘వార్షిక 2025’ను ఆదివారం ఆయన ఆవిష్కరించారు. ఈ పుస్తకానికి సంపాదకత్వం వహించిన బీసీ స్టడీ సర్కిల్ డైరెక్టర్ మామిడి హరికృష్ణను మంత్రి అభినందించారు. ఈ సందర్భంగా మంత్రి పాన్నం ప్రభాకర్ మాట్లాడుతూ.. తెలంగాణ యువతను శిక్షణతో పాటు నిలిపేందుకు ‘మేధో తెలంగాణ’ సాధన దిశగా ప్రభుత్వం ఉచిత ఆన్లైన్ పుస్తకాలను నిలిపేందుకు స్టడీ వెబ్సైటులోను అందుబాటులోకి తెచ్చిందన్నారు. పోలీ పరీక్షల్లో 20 నుంచి 25 శాతం ప్రశ్నలు కరెంట్ అఫైర్స్ నుంచే వస్తున్నందున, అభ్యర్థుల సౌకర్యార్థం జాతీయ, అంతర్జాతీయ, ప్రాంతీయ అంశాలతో కూడిన ‘వార్షిక 2025’ పుస్తకాన్ని బీసీ స్టడీ సర్కిల్ రూపొందించినది చెప్పారు.

ఈ పుస్తకంలో కరెంట్ అఫైర్స్ తో పాటు ఎంఐఎంట్నీ ఉద్యోగాల కోసం ప్రత్యేకంగా ‘భారతీయ వైదిక హైందవ విజ్ఞానం’ అంశాన్ని, అలాగే జనరల్ నాల్వేజ్, రాజ్యాంగం, చరిత్ర, భౌగోళిక శాస్త్రం, తెలంగాణ ఉద్యమం వంటి ముఖ్యమైన సమాచారాన్ని పొందుపరిచి ఉన్న వివరించారు. రాష్ట్రవ్యాప్తంగా ఉన్న 12 బీసీ స్టడీ సర్కిళ్ల ద్వారా సివిల్స్, గ్రూప్స్, బ్యాంకింగ్, పోలీస్, రైల్వే, ఉపాధ్యాయ ఉద్యోగాలకు ప్రభుత్వం ఉచితంగా అన్ని సౌకర్యాలతో శిక్షణ ఇస్తోందని, యువత దీన్ని సద్వినియోగం చేసుకోవాలని పిలుపునిచ్చారు.





'డ్యూడ్ 2' సన్నాహాలు

'దేవదాస్ సార్..' అంటూ 'డ్యూడ్' సినిమాతో కుర్రకారుని అలరించింది మలయాళ భామ మమితా బైజు. ఆమె, హీరో ప్రదీప్ రంగనాథన్ జంటగా నటించిన చిత్రమిది. కీర్తిశర్వర్ దర్శకత్వం వహించారు. ప్రేమ, స్నేహం లాంటి అంశాలతో రూపొందిన ఈ చిత్రంలో మమిత, ప్రదీప్ల జోడీ ప్రేక్షకుల్ని కట్టిపడేసింది. గతేడాది విడుదలై యువతను విశేషంగా ఆకట్టుకున్న ఈ సినిమాకి.. ఇప్పుడు సీక్వెల్ను తీసుకురావడానికి సన్నాహాలు చేస్తున్నట్లు తెలుస్తోంది. ఇటీవలే ఓ కార్యక్రమంలో పాల్గొన్న దర్శకుడు కీర్తిశర్వర్ 'డ్యూడ్ 2' గురించి మాట్లాడుతూ.. "ఈ కొనసాగింపు చిత్రం గురించి ప్రదీప్ రంగనాథన్కు ఓ ఆలోచనను చెప్పాను. ఈ కథాలోచన అనుకున్నట్లుగా కార్యరూపం దాల్చితే.. సీక్వెల్ను త్వరలోనే పట్టాలెక్కిస్తాం" అని అన్నారు. ప్రస్తుతం మమిత ఖాతాలో 'విశ్వనాథ్ అండ్ సన్స్', 'ఇరండు వాసం' తదితర చిత్రాలున్నాయి.



'కాంచన 4'లో నయన్?

ఈ ఏడాది ప్రారంభంలోనే 'మన శంకరవరప్రసాద్ గారు' చిత్రంతో 'మీసాల పిల్ల' అంటూ కుర్రకారుని పాటలు పాడుకునేలా చేసింది అగ్రకథానాయిక నయనతార. ప్రస్తుతం భాషతో సంబంధం లేకుండా 'హోయ్', 'టాక్సీ', 'డియర్ స్టూడెంట్స్' లాంటి పరుస ప్రాజెక్టులతో తీరిక లేకుండా గడుపుతోంది భామ. ఇప్పుడీమె ఖాతాలోకి మరో చిత్రం చేరినట్లు తెలుస్తోంది. రాఘవ లారెన్స్ ప్రధాన పాత్రలో నటిస్తూ.. తెరకెక్కిస్తున్న చిత్రం 'కాంచన 4'. ఈ హీరో కామెడీలో ఓ ప్రత్యేక పాత్రలో నయన్ మెరవనున్నట్లు సమాచారం. ఈ సినిమాలోని ఫ్లాష్ బ్యాక్కు సంబంధించిన కీలక సన్నివేశాల్లో ఆమె కనిపించనున్నట్లు తమిళ వర్గాల్లో చర్చ జరుగుతోంది. 'కాంచన' ఫ్రాంచైజీలో రాబోతున్న ఈ చిత్రంలో పూజా హెగ్డే, సోరా ఫతేహి తదితరులు కీలక పాత్రలు పోషిస్తున్నారు.

'మాయాబజార్' సిట్స్ చూసిన దిగ్గజంతో సినిమా చేయడం అదృష్టం: నాగ్ అశ్విన్

దర్శకుడు సింగీతం శ్రీనివాసరావుతో కలిసి పనిచేసే అవకాశం దక్కడం తన సినీ జీవితంలో మరచిపోలేని అనుభవమని దర్శకుడు నాగ్ అశ్విన్ అన్నారు. తాజాగా విడుదలైన 'సింగ్ గీతం' చిత్ర విజయోత్సవ కార్యక్రమంలో ఆయన మాట్లాడుతూ, ఒకప్పుడు సింగీతం శ్రీనివాసరావును ఒక్కసారి కలిస్తే చాలని అనుకునే తనకు, ఆయనతో కలిసి సినిమా చేసే అవకాశం రావడం అదృష్టంగా భావిస్తున్నానన్నారు. ఈ చిత్రం కోసం ఏడాదికి పైగా స్క్రిప్ట్లపై పనిచేశామని, సరికొత్త తరహా మ్యూజికల్ చిత్రంగా రూపొందించేందుకు మొత్తం బృందం ఎంతో కృషి చేసిందని చెప్పారు. నటీనటుల ఎంపికను కూడా సింగీతం శ్రీనివాసరావు స్వయంగా నిర్వహించారని వెల్లడించారు. సినిమా విజయంలో సంగీత దర్శకుడు దేవిశ్రీ ప్రసాద్ పాత్ర ఎంతో కీలకమని నాగ్ అశ్విన్ ప్రశంసించారు. మ్యూజికల్ చిత్రానికి అవసరమైన భావోద్వేగాలను సంగీతం ద్వారా ప్రేక్షకులకు చేరవేయడంలో ఆయన విశేష కృషి చేశారని అన్నారు. అలాగే చిత్ర నిర్మాణంలో దర్శకుడు సంకల్ప సహా మొత్తం బృందం అంకితభావంతో పనిచేసిందని తెలిపారు.



'మహానటి' తర్వాత ప్రేక్షకులు ఒక సినిమాను ఇంతగా ఆదరిస్తూ ఇతరులకు సిఫారసు చేయడం 'సింగ్ గీతం' విషయంలోనే చూస్తున్నానని నాగ్ అశ్విన్ ఆనందం వ్యక్తం చేశారు.

భారీ రెమ్మునరేషన్ అడిగిన త్రిష..

చిత్ర పరిశ్రమలో ఏ నటికైనా క్రేజ్ ఉన్నంతవరకే డిమాండ్ ఉంటుంది. ఒక్కసారి సక్సెస్ ట్రాక్ ఎక్కి, పాపులారిటీ అమాంతం పెరిగిపోతే ఆటోమేటిగ్గా పారితోషికం కూడా అకాశాన్ని తాకడం సహజం. ఇప్పుడు సీనియర్ స్టార్ హీరోయిన్ త్రిష కూడా సరిగ్గా ఇదే పని చేస్తోంది. ఇటీవల సూర్య సరసన నటించిన 'కరుప్పు' సినిమా బాక్సాఫీస్ వద్ద భారీ విజయం సాధించడంతో ఈ 43 ఏళ్ల బ్యూటీ డిమాండ్ ఒక్కసారిగా పెరిగిపోయింది. ప్రస్తుతం ఈ క్రేజ్ను పూర్తి స్థాయిలో క్యాష్ చేసుకునే పనిలో పడింది ఈ సీనియర్ భామ. తాజాగా ఓ పెద్ద సినిమాలో త్రిషను హీరోయిన్గా తీసుకోవడానికి చిత్ర యూనిట్ సంప్రదించగా.. వారికి ఊహించని షాక్ తగిలింది. తమిళం, తెలుగు భాషల్లో ద్వితీయ చిత్రంగా భారీ బడ్జెట్తో రాబోతున్న ఆ సినిమాలో నటించేందుకు త్రిష ఏకంగా రూ. 15 కోట్ల పారితోషికాన్ని డిమాండ్ చేసినట్లు ఫిలింనగర్ టాక్. హీరోయిన్ల విషయంలో ఈ స్థాయి రెమ్మునరేషన్ వినడం టాలీవుడ్, కోలీవుడ్ వర్గాలకు పెద్ద షాకింగ్ అనే చెప్పాలి. త్రిష అడిగిన అంత భారీ మొత్తాన్ని చూసి సదరు నిర్మాత ఒక్కసారిగా అవాక్కయ్యారట. ప్రస్తుతం ఆ సినిమా నిర్మాతలు త్రిషను కనీసం రూ. 10 కోట్ల రూపాయల బడ్జెట్ పరిధిలోకి ఒప్పించేందుకు గట్టి ప్రయత్నాలు చేస్తున్నట్లు తెలుస్తోంది. మెగాస్టార్ చిరంజీవి సరసన నటించిన 'విశ్వంభర' చిత్రానికి త్రిష దాదాపు రూ. 4 కోట్ల వరకు తీసుకోగా 'కరుప్పు' సినిమా సక్సెస్ తర్వాత త్రిష రేంజ్ మారిపోయింది. ప్రస్తుతం సౌత్ ఇండియాలోనే అత్యధిక పారితోషికం తీసుకుంటున్న నటిగా నయనతార రికార్డు సృష్టించగా.. ఇప్పుడు త్రిష డిమాండ్ చూస్తుంటే ఆ రికార్డును కూడా దాటేసేలా కనిపిస్తోంది. మరి ఈ 15 కోట్ల డీల్కు నిర్మాతలు ఓకే చెప్తారో లేదో చూడాలి!



'లెనిన్'.. రెండు వారాలు వెనక్కి

కథానాయకుడు అఖిల్ అక్కినేని నటించిన 'లెనిన్' సినిమా మరోసారి వాయిదా పడింది. ఈనెల 26న విడుదల కావాల్సిన ఈ చిత్రాన్ని.. రెండు వారాలు ఆలస్యంగా జులై 10న ప్రేక్షకుల ముందుకు తీసుకు రానున్నట్లు శనివారం ప్రకటించారు. ఈ మేరకు చిత్ర నిర్మాత అక్కినేని నాగార్జున సామాజిక మాధ్యమాల వేదికగా ఓ పోస్ట్ పెట్టారు. "ప్రేక్షకులకు ఓ ప్రత్యేక అనుభూతిని అందించడం కోసం నాణ్యమైన అవుట్పుట్ ఇచ్చేందుకు మరింత సమయం కావాల్సి ఉంది. దీనికోసమే ఇప్పుడు చిత్ర బృందమంతా నిర్విరామంగా శ్రమిస్తోంది. అందుకే విడుదల తేదీని వచ్చే నెల 10కి మార్చాం. నేను మరోసారి చెప్తున్నా.. ఈ సినిమాతో అందరూ ఓ కొత్త అఖిల్ని చూస్తారు" అని నాగ్ పేర్కొన్నారు. ఈ సినిమాని మురళి కిశోర్ అబ్బూరు తెరకెక్కించగా.. సూర్యదేవర నాగవంశీతో కలిసి నాగార్జున నిర్మించారు. భాగ్యశ్రీ బోర్నే కథానాయిక. తమన్ సంగీత దర్శకుడిగా వ్యవహరిస్తున్నారు.

